

ಕೊಂಕ್ಣೆಂತ್

ಲ್ಹಾನಾಂ ಭುರ್ಗ್ಯಾಂಚೆಂ ಸಾಹಿತ್



ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡಮಿ, ಮುಂಬೈ.

ದಶಮಾನ್ ಉತ್ಸವಾಚೆಂ ಪುಸ್ತಕ್ : 4

ಕೊಂಕ್ಣೆಂತ್ ಲ್ಹಾನಾಂ ಭುರ್ಗ್ಯಾಂಚೆಂ ಸಾಹಿತ್

ಪ್ರವೀಣ್ ಫೆರ್ನಾಂಡಿಸ್



ಕರ್ನಾಟಕ ಕೊಂಕ್ಣಿ ಸಾಹಿತ್ ಅಕಾಡಮಿ

ಲಾಲ್‌ಭಾಗ್, ಮಂಗಳೂರು.

'KONKNNENTH LHANA BHURGYANCHEM SAHITH' Children's Literature in Konkani by Mr Praveen Fernandes for Decennial Celebrations Books Series, published by Karnataka Konkani Sahitya Academy.

Book No.4

© Karnataka Konkani Sahitya Academy

Publisher:

The Registrar,
Karnataka Konkani Sahitya Academy,
City Corporation Building,
Lalbagh, Mangalore 575 003.

D.T.P. Typeset: D.F. Lobo

Printer:

Codialbail Press, Mangalore 575 003

Cover design: David Alangar

Cover layout: Pinto Vamanjoor

First Edition: May 2004

Price: Rs.20/-

ಸುರ್ದೀಲೆಂ ಉತಾರ್



ಆಮ್ಚಿ ಕರ್ನಾಟಕ್ ಕೊಂಕ್ಣಿ ಸಾಹಿತ್ಯ ಅಕಾಡಮಿ ಸ್ಥಾಪನ್ ಜಾವ್ನ್ 10 ವರ್ಸಾಂ ಸಂಪ್ರಾನ್, ಕೊಂಕ್ಣಿ ಸಾಹಿತ್ಯಾಚಾ ವಿವಿಧ್ ಪರ್ಕಾರಾಂಚೆರ್ ಧಾ ಪುಸ್ತಕಾಂ ಬರವ್ನ್, ತಿಂ ದಶಮಾನ್ ಉತ್ಸವಾಚೊ 'ಕೊಂಕ್ಣಿ ಉತ್ಸವ್' ಸಂಭ್ರಮ್ತಾನಾ ಮುಖ್ಯ ಅತಿಥಿಚಾ ಹಾತಾನ್ ಸುಟವ್ನ್ ಉಜ್ವಾಡಾಯ್ಜಾಯ್ ಮ್ಹಣ್ ಅಕಾಡಮಿಚಾ ಸರ್ವ್ ಸಾಂದ್ಯಾಂಚೆ ಜಮಾತೆಚೆರ್ ಠರಾಯ್ಲೆಂ. ತಶೆಂಚ್ ತಿಂ ಕೊಣೆ ಬರಂವ್ಚಿಂ ಮ್ಹಳ್ಳೆಂಯ್ ಸೂಚಯ್ಲೆಂ.

ಪುಸ್ತಕಾಂನಿ ಆಟಾವ್ಣೆ ವಿಷಯ್ ಆನಿ ತಾಂಚೆರ್ ಅಧ್ಯಯನ್ ಕರುನ್ ಪ್ರಬಂಧ್ ಬರಯಿಲ್ಲೆ ಲೇಖಕ್ ಅಶೆ ಆಸಾತ್:

- | | |
|------------------------------|----------------------------------|
| 1. ಕೊಂಕ್ಣಿ ಕವನಾಂಚೆರ್ ನದರ್ | - ಶ್ರೀ ಹೆಚ್. ರಾಘವೇಂದ್ರ ರಾವ್, |
| | ಶ್ರೀ ಸ್ವೀವನ್ ಕ್ವಾಡ್ರಸ್, ಪೆರ್ರುಡೆ |
| 2. ಕೊಂಕ್ಣಿ ಮಟೊವ್ಣಿ ಕಥಾ | - ಶ್ರೀ ಡೊಲ್ಫಿ ಕಾಸ್ಸಿಯಾ |
| 3. ಕೊಂಕ್ಣಿಂತ್ ಅಣ್ಕಾರ್ ಸಾಹಿತ್ | - ಶ್ರೀ ಫ್ರಾನ್ಸಿಸ್ ಡಿಕುನ್ಹಾ |
| 4. ಲ್ಹಾನಾಂ ಭುರ್ಗಾಂಚೆಂ ಸಾಹಿತ್ | - ಶ್ರೀ ಪ್ರವೀಣ್ ಫೆರ್ನಾಂಡಿಸ್ |
| 5. ಕೊಂಕ್ಣಿ ನಾಟಕಾಂ | - ಶ್ರೀ ವಾಸುದೇವ್ ಶಾನುಭಾಗ್ |
| 6. ಮಹಿಳಾ ಸಾಹಿತ್ | - ಡಾ. ಕುಸುಮಾ ಪೈ |
| 7. ಜನಪದ್ ಸಾಹಿತ್ | - ಶ್ರೀ ವೆಂಕಟೇಶ್ ಮೇಸ್ತ್ |
| 8. ಕೊಂಕ್ಣಿ ಸಂಗೀತ್ | - ಶ್ರೀ ಲೆಸ್ಲಿ ಎನ್. ರೇಗ್ |
| 9. ಕೊಂಕ್ಣಿ ನೆಮಾಳಿಂ | - ಶ್ರೀಮತಿ ಗ್ಲೇಡಿಸ್ ರೇಗ್ |
| 10. ಕೊಂಕ್ಣಿ ಕಾದಂಬರಿ | - ಶ್ರೀ ಯು. ಎಸ್. ಶೆಣೈ |

ಹ್ಯಾ ಪ್ರಬಂಧಾಂಚಾ ವಿಷಯಾಂಚೆರ್ ಲೇಖಕಾಂನಿ ಅಧ್ಯಯನ್ ಚಲವ್ನ್ ಮಟ್ಟ್ ಆವ್ಂತ್ ಹಿಂ ಪುಸ್ತಕಾಂ ತಯಾರ್ ಕೆಲ್ಯಾಂತ್, ಮ್ಹಣ್ತಾನಾ ತಿಂ ಗೊಂಡ್ ಸಂಸೊಧಾಚಿಂ ಲಿಖಿತಾಂ ಮ್ಹಣೊಂಕ್ ಜಾಯ್. ಪುಸ್ತಕಾಚಿ ವಿಸ್ತಾರಾಯ್ ಚಡುಣೆ 50 ಪುಟಾಂ ಭಿತರ್ ಆಸೊಂಕ್ ಜಾಯ್ ಮ್ಹಣ್ ಆಮಿ ಠರಾಯಿಲ್ಲೆಂ. ಹೆ ಗಡಿ ಭಿತರ್ ಆನಿ ಸಾರ್ಕ್ಯಾ ವೆಳಾರ್ ಹೊ ವಾವ್ರ್ ಕೆಲ್ಲ್ಯಾ ಹ್ಯಾ ಲೇಖಕಾಂಕ್ ಆಮಿ ಅಭಿನಂದನ್ ಉಚಾರ್ತಾವ್. ಕೊಂಕ್ಣಿ ಸಾಹಿತ್ಯಾಚಾ ವಿವಿಧ್ ಪರ್ಕಾರಾಂನಿ ಕಿತೆಂ

ಪಳೆಂವ್ಕ್ ಮೆಳ್ತಾ ತೆಂ ಮಟ್ವಾನ್ ವಾಚ್ಪಾಂಕ್ ಸಾದರ್ ಕರ್ಚೊ ಶೆವೊಟ್ ಹ್ಯಾ ಲಿಖಿತಾಂಚೊ. ಹಿ 'ಸುಕ್ಲ್ಯಾ ನದರ್' ಯುವಜನಾಂಕ್ ತಶೆಂ ಮಾಲ್ವಡ್ಯಾಂಕ್ ಉಪ್ಕಾರ್ತಲಿ ಮ್ಹಣ್ ಆಮ್ಚೊ ಭರ್ವಸೊ. ಹ್ಯಾ ಪ್ರಕಾರಾಂಚೆರ್ ಚಡ್ ಗುಂಡಾಯೆನ್ ಸಂಸೊಧ್ ಆನಿ ಅಧ್ಯಯನ್ ಚಲವ್ನ್ ಮೊಟೆಂ ಪುಸ್ತಕಾಂ ಬರಂವ್ಕ್ ಮನ್ ಆಸ್ಲಲ್ಯಾಂಕ್ ಪ್ರೇರಣ್ ದಿಂವ್ಚಾಕ್ ಹಿಂ ಪುಸ್ತಕಾಂ ಉಪ್ಕಾರ್ತಲಿಂ.

ಪುಸ್ತಕಾಂಚೆಂ ಪರಿಶೀಲನ್ ಕರುಂಕ್ ಸಹಕಾರ್ ದಿಲ್ಲ್ಯಾ ಶ್ರೀ ಎಡ್ವಿನ್ ಜೆ. ಎಫ್. ಡಿಸೋಜ, ಶ್ರೀ ಡೊಲ್ಫಿ ಲೋಬೊ, ಶ್ರೀ ಎಡಿ ನೆಟ್ಟೊ, ಶ್ರೀ ಪ್ರವೀಣ್ ಫೆರ್ನಾಂಡ್, ಶ್ರೀ ಮಾಧವ್ ಪೈ, ಶ್ರೀ ಹೆಚ್. ರಾಘವೇಂದ್ರ ರಾವ್- ಹಾಂಕಾಂ ಆಮಿ ಆಭಾರಿ ಜಾವ್ನಾಸಾಂವ್. ಡಿ. ಟಿ. ಪಿ. ಕರ್ನ್ ದೀವ್ನ್ ಛಾಪ್ಕಾಕ್ ವ್ಹೆಚಿ ತಯಾರಾಯ್ ಕೆಲ್ಲ್ಯಾ ಪುನರ್ ಪ್ರಕಾಶನಾಚಾ ಶ್ರೀ ಡೊಲ್ಫಿ ಲೋಬೊಕ್, ತಶೆಂ ವೆಳಾರ್ ಛಾಪುನ್ ದಿಲ್ಲ್ಯಾ ಛಾಪ್ಪಾನ್ಯಾಂಚಾ ಧನಿಯಾಂಕ್ ಆಮಿ ಕೃತಜ್ಞತಾ ಉಚಾರ್ತಾಂವ್.

ಹಿಂ ಧಾ ಪುಸ್ತಕಾಂ ಲಿಖುನ್, ತಿಂ ತಯಾರ್ ಕರ್ನ್ ದಿಲ್ಲ್ಯಾ ಹ್ಯಾ ಪುಸ್ತಕಾಂಚಾ ಬರವ್ಪಾಂಕ್ ಆಮಿ ವಿಶೇಷ್ ಧರಾನ್ ಅರ್ಗಾಂ ಉಚಾರ್ತಾಂವ್. ಮುಖ್ಲ್ಯಾ ಪಾನಾಚೊ ವಿನ್ಯಾಸ್ ಕೆಲ್ಲ್ಯಾ ಪಿಂಟೊ ವಾಮಂಜೂರ್- ಹಾಕಾ ಆಮಿ ಆಭಾರಿ.

ನಿಮಾಣೆ, ಪುಣ್ ಪುರ್ಲೆಲ್ಲ್ಯಾ ಕಾಳ್ಜಾನ್ ಆನಿ ಉಗ್ತಾ ಮನಾನ್ ಮಣಿಪಾಲ್‌ಚಾ ಟಿ. ಎಮ್. ಎ. ಪೈ ಫೌಂಡೇಶನಾಕ್ ಆನಿ ತಾಚೊ ಅಧ್ಯಕ್ಷ್ ಶ್ರೀ ಕೆ. ಕೆ. ಪೈ ಮಾಮಾಕ್, ತಾಣಿಂ ಹ್ಯಾ ಧಾ ಪುಸ್ತಕಾಂಚಾ ಯೋಜನಾಕ್ ಉದಾರ್ ಹಾತಾನ್ ಆಮ್ಕಾಂ ಆಧಾರ್ ದಿಲ್ಲ್ಯಾ ಪಾಸತ್ 'ದೇವ್ ಬರೆಂ ಕರುಂ' ಮ್ಹಣ್ತಾಂವ್.

ಮಂಗ್ಳುರ್

21.04.2004

ಮಾ| ದೊ. ಅಲೆಕ್ಸಾಂಡರ್ ಡಿಸೋಜ್

ಅಧ್ಯಕ್ಷ್

ಎಕ್ ಉತಾರ್

ಭುರ್ಗ್ಯಾಂ ಖಾತಿರ್ ರಚ್ಚೆಂ ಸಾಹಿತ್ಯ ಆಪುರ್ಬಾಯೆಚೆಂ ಜಾವ್ನಾಸಾ. ಮನೋರಂಜನಾಂ ಪ್ರತ್ಯೇಕ್ ಜಾವ್ನಾ ಕಾಮಿಕ್ಸ್, ಕಾಣಿಯೊ, ಕವನಾಂ ಸಂಗಿಂ ಶಿಕಾಪ್ ದಿಂವ್ಚೆಂ ಭುರ್ಗ್ಯಾಂಚೆಂ ಸಾಹಿತ್ಯ. ಭುರ್ಗ್ಯಾಂಚಾ ವ್ಯಕ್ತಿತ್ವಾಚೆ ಭಲಾಯ್ಕೆವಂತ್ ವಾಡಾವಳೆಕ್ ಬೋವ್ ಗರ್ಜೆಚೆಂ ಹೆಂ.

ಕೊಂಕಣಿ ಸಾಹಿತ್ಯ ಅಕಾಡಮಿ ಹ್ಯಾ ದಶಮಾನ್ ಉತ್ಸವಾಚಾ ಸಂದರ್ಭಾರ್ (1994-2004) ಧಾ ಕೊಂಕ್ಣಿ ವಿವಿಧ್ ಪುಸ್ತಕಾಂ ಪರ್ಗಟ್ ಕರುಂಕ್ ಪ್ರಮುಖ್ ಕಾರಣ್ ಜಾವ್ನಾಸಾ ಅಧ್ಯಕ್ಷ ಮಾ. ದೊ. ಅಲೆಗ್ಸಾಂಡರ್ ಸೊಜ್. ಹಾಂಚಾ ಪ್ರೊತ್ಸಾಹಾನ್ ಹೆಂ ಪುಸ್ತಕ್ ಉಜ್ವಾಡಾಕ್ ಆಯ್ಲಾಂ. ತಾಂಕಾಂ ಆನಿ ರಿಜಿಸ್ಟ್ರಾರ್ ದೊ. ದುಗ್ಗಪ್ಪಕ್ ಅರ್ಗಾಂ ದಿತಾಂ.

ಹೊ ಮೊಜೊ ಕೊಂಕ್ಣೆಂತ್ ಪ್ರಥಮ್ ಪ್ರಯೋಗ್. ಪುಸ್ತಕ್ ಬರಂವ್ಕ್ ಕುಮೊಕ್ ಕೆಲ್ಲ್ಯಾ ಶ್ರೀಮತಿ ಗ್ಲೇಡಿಸ್ ರೇಗೊ, ಆನ್ಸಿ ಪಾಲಡ್ಕ, ಶ್ರೀಮತಿ ಆನ್ಸಿ ರೊಡ್ರಿಗಸ್, ಶ್ರೀ ಲಿಯೊ ಸೋಜ್ (ಲಿಯಾಬ್) - ಹಾಂಕಾಂ ಮೊಜ್ಯೆ ಕೃತಜ್ಞತೆಚಿಂ ಭಗ್ಣಾಂ ಉಚಾರ್ತಾಂ.

- ಪ್ರವೀಣ್ ಫೆರ್ನಾಂಡಿಸ್

ಕೊಂಕ್ಣೆಂತ್ ಲ್ಹಾನಾಂ ಭುರ್ಗ್ಯಾಂಚೆಂ ಸಾಹಿತ್

ಆಮ್ಚೆಂ ಭುರ್ಗಿಂ ಮುಖೆಂ ಜನಾಂಗ್. ಹಿಂ ಭುರ್ಗಿಂ ಆಮ್ಚಾ ಮುಖಾ ಭವಿಷ್ಯಾಚಿಂ ಶಿಲ್ಪಿ ಜಾವ್ನಾಸಾತ್.

ಆಮ್ಚಾ ಜಾಗತಿಕ್ ಶಿಕ್ಷಣ್ ಕ್ಷೇತ್ರಾಂತ್ ಮಾಲ್ಪಡ್ಯಾ ಪಂಡಿತಾಂನಿ ಭುರ್ಗ್ಯಾಂಕ್ ಪ್ರಾಥಮಿಕ್ ಶಿಕ್ಷಣ್ ಮಾಯಾಭಾಶೆಂತ್ ದಿಲ್ಯಾರ್ ಭುರ್ಗ್ಯಾಂಚೊ ಮಾನಸಿಕ್ ವಿಕಾಸ್ ಜಾಂವ್ಚಾಕ್ ಸುಲಭ್ ಮ್ಹಳ್ಳೊ ವಿಚಾರ್ ಸಾಂಗ್ಲಾ.

ಭುರ್ಗ್ಯಾಂಚಾ ಸಾಹಿತಾ ವಿಷ್ಯಾಂತ್ ಭುರ್ಗ್ಯಾಂಚಾ ಶಿಕ್ಷಣಾ ವಿಷ್ಯಾಂತ್ ಸಾಂಗ್ಲೆ ಜಾಲ್ಯಾರ್ ಕೊಂಕ್ಣೆಂತ್ ಭುರ್ಗ್ಯಾಂಚೆಂ ಸಾಹಿತ್ ಗ್ರೇಸ್ತ್ ಆಸಾ ಮ್ಹಣ್ಕೆತ್.

ಭುರ್ಗ್ಯಾಂಚೆಂ ಸಾಹಿತ್ಯ್ ಆಜ್ಕಾಲ್ ಜಲ್ಮಾಲ್ಲೆಂ ನ್ಹಯ್. ಇತಿಹಾಸಾಂತ್ ಪಾಟಿಂ ಪಳೆಲ್ಯಾರ್ 1918 ಇಸ್ವೆಂತ್ 'ಆಂಜ್' ಪತ್ರಿಕೆಂತ್ ಭುರ್ಗ್ಯಾಂಕ್ ಸಾ ದುಮಿಂಗ್ ಸಾವಿಯೊ ವಿಷ್ಯಾಂತ್ ಕಾಣಿ ಬರಯಿಲ್ಲೊ ದಾಖ್ಲೊ ಆಸಾ. 'ಜೆಜುಚಿ ಪವಿತ್ರ್ ಕಾಳ್ಜಾಚೊ ಆಂಜ್' ಪತ್ರಿಕಾ (ಸಂಪಾದಕ್: ಫಾ. ಸಿ. ಪಿ. ಗೊನ್ನಾಲ್ವಿಸ್ ಭುರ್ಗ್ಯಾಂ ಖಾತಿರ್ ಮಸ್ತ್ ಕಾಣಿಯೊ ಪ್ರಕಟ್ ಕರ್ತಾಲಿ. 1961 ಇಸ್ವೆಂತ್ 'ಆಂಜ್' ಪತ್ರಿಕೆಚೆರ್ 'ಜೆರಾಲ್ಡ್ ಬ್ರೆನಾನ್ ಬಾಪ್ ಭುರ್ಗ್ಯಾಂಲಾಗಿಂ ಉಲಯ್ತಾ' ಮ್ಹಳ್ಳೆ ಲೇಖನ್ ಸಕ್ಡಾಂ ಭುರ್ಗ್ಯಾಂಕ್ ರುಚ್ತಾಲೆಂ ಮ್ಹಣ್ ಮಾಲ್ಪಡಿಂ ಸಾಂಗ್ತಾತ್.

ಭಾರತೀಯ ಭಾಷಾ ಸಂಸ್ಥಾನ್ ಮೈಸೂರ್ ಆನಿ ಕರ್ನಾಟಕ ಕೊಂಕ್ಣಿ ಸಾಹಿತ್ ಅಕಾಡಮಿ ಹಾಂಚಾ ಸಹಯೋಗಾಂತ್, 'ಕೊಂಕ್ಣಿ ಕಳೊ' (ಕೊಂಕಣಿ ಪೂವ್ ಪ್ರಾಥಮಿಕ್ ಭಾಷಾ ವಿಕಾಸ್ ಸಾಹಿತ್ಯ್) ಗ್ರಂಥ್ ಏಕ್ ಅದ್ವಿತೀಯ್ ಸಾಧನ ಮ್ಹಣ್ಕೆತ್. ಬಾಲವಾಡಿಚಾ ಭುರ್ಗ್ಯಾಂನಿ ಉಲಂವ್ಚೆಂ, ಆಯ್ಕೊವ್ಚೆಂ ಕೌಶಲ್ಯ್ ಹ್ ಗ್ರಂಥಾಂತ್ ಮೆಳ್ತಾ. ಸಚಿತ್ರ್ ಪಾನಾಂ, ಸಂಭಾಷಣಾಂ, ಸನ್ನಿವೇಶ್, ಭುರ್ಗ್ಯಾಂಚಿ ಪದಾಂ, ಕಾಣಿಯೊ, ಖೆಳ್, ಚಿತ್ರ್ಕಥಾ ಹ್ಯಾ ಬುಕಾಂತ್ ಛಾಪ್ಲಾಂ.

ಚಿತ್ರಾತ್ಮಕ್ ವಿಭಾಗಾಂತ್ ಆಂಗಾಕ್ ಸಂಬಂಧ್ ಜಾಲ್ಲೆ ಸಬ್ದ್, ಘರಾ ಆ ಘರಾಕ್ ಸಂಬಂಧ್ ಜಾಲ್ಲ್ಯೊ ವಸ್ತು, ವಿವಿಧ್ ಮನ್ಜಾತಿ, ಜಡಾಂ, ಇತ್ಯಾದಿಂಚಿ ಚಿತ್ರಾಂ ಆಸಾತ್. ಪ್ರತೀ ಏಕ್ ಪಾನಾಚೆರ್ ಚಿತ್ರಾಚಾ ಮುಳಾಂತ್ ಸಬ್ದ್ ದಿಲಾ

ಸಂಭಾಷಣ್, ಸನ್ನಿವೇಶ್ ವಿಭಾಗಾಂತ್ 53 ವಿಷಯ್ ಆಸಾತ್. ಪ್ರತೀ ಏಕ್ ವಿಷಯಾಚೆರ್ ಸವಾಲ್ ವಿಚಾರ್ನ್ ವಿಷಯ್ ಗ್ರಹಣ್ ಕರ್ಚಾಕ್ ಜಾತಾ. ತ್ಯಾ ನಿಮಿಶ್

ಆಯ್ಕೆಂಚೆಂ ಆನಿ ಉಲಂವ್ಚೆಂ ಕೌಶಲ್ಯ ವಾಡ್ತಾ.

ಭುರ್ಗ್ಯಾಂಚೆಂ, ಪ್ರತ್ಯೇಕ್ ಜಾವ್ನ್ ಬಾಲವಾಡಿಚೆಂ ಪದಾಂ ಮಸ್ತ್ ಆಕರ್ಷಕ್ ಆಸಾತ್. ಹ್ಯಾ ವಿಭಾಗಾಂತ್ 63 ಪದಾಂ ಆಸಾತ್. ಆಪ್ಲಿಂ ಆದ್ಲಿಂ ಬಾಳ್ ಗಿತಾಂ,

‘ಬೊಬೆ ಭಾಜ್ ಬೊಬೆ ಭಾಜ್

ಸೊಭಿನಾ

ಬಾಯೆಚಿ ಮಾಯ್ ಎದೊಳ್

ಆಯ್ಲಿನಾ’

‘ಅಡ್ಕುಲೋಗೊ ಬುಡ್ಕುಲೊ

ತಲಾ ತುಪಾಲೊ’

ಲಾದ್ರು -ಪೆದ್ರು

‘ಉಂದ್ರಾ ಮ್ಹಜಾ ಮಾಮ

ಆನಿ ಹಾಂವ್ ಸಾಂಗ್ತಾಂ ತುಕಾ’

‘ಥೈ ಥೈ ತಿಂಗಣ್ಣ

ರುಕಾರ್ ಉಡ್ಲೊ ಮಂಗಣ್ಣ’-

ಇತ್ಯಾದಿ ಆಪುರ್ಬಾಯೆಚೆಂ ಗಿತಾಂ ಹ್ಯಾ ವಿಭಾಗಾಂತ್ ಆಸಾತ್.

ಕಾಣೆಯೆಚಾ ವಿಭಾಗಾಂತ್ ಪಂಚತಂತ್ರ್ ಕಾಣೆಯೊ, ವ್ಹಡ್ಲಿ ಮಾಂಯ್ಚೊ ಕಾಣೆಯೊ, ಸುಕ್ಲಿಂ, ಚೆಡ್ಕುಂವಾಂ ಸಂಬಂಧ್ ಜಾಲ್ಲ್ಯೊ ಸೊಬಿತ್ ಸುಂದರ್ ಕಾಣೆಯೊ ಸಾಂಗ್ಚೆಂ ಪ್ರಯತ್ನ ಕೆಲ್ಲೆಂ ಆಸಾ. ಯೋಗ್ಯ ಮಾರ್ಗದರ್ಶನ್ ಆನಿ ನಿತಿಚೊ ಕಾಣೆಯೊ ಹ್ಯಾ ವಿಭಾಗಾಂತ್ ಸೊಭ್ತಾತ್.

ಬಾಲವಾಡಿ ಕ್ಷೇತ್ರಾಂತ್ ಸ್ವತಂತ್ರ್ ಜಾವ್ನ್ ಖುಶೆನ್ ಖೆಳ್ಚಾಕ್ ಆನಿ ವ್ಯವಸ್ಥಿತ್ ಖೆಳ್ (Organized games) ಕರ್ಚಾಕ್ ಅವ್ಕಾಸ್ ಆಸಾ. ಅಸಲೆ ಖೆಳ್ ಭುರ್ಗ್ಯಾಂಕ್ ದೈಹಿಕ್ ವಿಕಾಸ್ ಜಾಂವ್ಚಾಕ್ ಕುಮೊಕ್ ಕರ್ತಾತ್. ದುಸ್ರೆ ದುಸ್ರೆ ಪರಿಸ್ಥಿತೆಂತ್ ಕಶಿ ಪ್ರತಿಕ್ರಿಯಾ ಕರಿಜಾಯ್ ಮ್ಹಳ್ಳೆಂ ಶಿಕ್ವಾಕ್ ಸಹಾಯ್ ಕರ್ತಾ. ಹ್ಯಾ ವಿಭಾಗಾಂತ್ ಕೊಂಕ್ಣಿ ಭಾಷೆಚಿ ಗ್ರಹಣ್ ಸಕ್ತೆಕ್ ಸಂಬಂಧ್ ಜಾಲ್ಲೆ 46 ಖೆಳ್ ಆಸಾತ್.

ಚಿತ್ರ್ಕಥಾ ವಿಭಾಗಾಂತ್ 20 ಕಾಣೆಯೊ ಚ್ಯಾರ್ ಚಿತ್ರಾಂ ಮುಖಾಂತ್

ದಿಲ್ಯಾತ್. ಹೊ ಕಾಣಿಯೊ ಏಕ್ ಮಾರ್ಗದರ್ಶಿ ಮೌಖಿಕ್ ಪ್ರಬಂಧ್ ಆಸೊನ್ ಹಾಂತ್ಲೊ ಕಾಣಿಯೊ ಸರಳ್, ಸಕ್ಡಾಂಕ್ ಕಳಿತ್ ಆಸ್ಲೊ.

ಹ್ಯಾ ಗ್ರಂಥಾಂತ್ಲೆಂ ವಿಶೇಷ್ ಆಕರ್ಷಣ್- ವಾಚ್ಪಾ ಪಯ್ಲೆಂಚೆಂ ಅಭ್ಯಾಸ್ ಕ್ರಮ್. (Pre-reading Exercises) ದುಸ್ರೊ ದುಸ್ರೊ ಆಕೃತಿಚೆಂ ವರ್ಣನ್ ದಿಲ್ಲೆಂ ಆಸಾ. ತ್ಯಾ ವರ್ವಿಂ ಭುರ್ಗಾಂಕ್ ಆದರ್ಶ್ ಅನುಭವ್ ವಾಸ್ತವಿಕ್ ವಿವೇಚನ್ ಕರುಂಕ್ ಸಹಾಯ್ ಕರ್ತಾ. ಕರ್ನಾಟಕಾಂತ್ ಕೊಂಕ್ಣಿ ಬರಂವ್ಚೆ ಕಾನಡಿ ಲಿಪಿಚಾ ಅಕ್ಷರಾಚಿ ಆಕೃತೆ ಸಾರ್ಕಿ (Resembling) ಚಿತ್ರ್ ಆಸಾ.

ತಶೆಂಚ್ ಬರಂವ್ಚಾ ಪಯ್ಲೆಂಚೊ ಅಭ್ಯಾಸ್ ಕ್ರಮ್ ವಿಭಾಗಾಂತ್ (Pre-writing Exercises) ಭುರ್ಗಾಂಕ್ ಬರಂವ್ಚೆಂ ಕೌಶಲ್ಯ್ ವಾಡಂವ್ಕ್ ಸಹಾಯ್ ಕರ್ತಾ. ದುಸ್ರ್ಯಾ ದುಸ್ರ್ಯಾ ದಿಕ್ಪಾಕ್ (Direction) ಕರ್ನ್ ಬರಯಿಲ್ಲೆ ದುಸ್ರ್ಯಾ ದುಸ್ರ್ಯಾ ನಮೂನ್ಯಾಚಿ ಗೀಟ್ (Strokes) ವರ್ಣಮಾಲಾಂತ್ಲೆ ಅಕ್ಷರ್‌ಸಬ್ಡ್ ಹಾಂತುಂ ಆಸಾತ್. ಕರ್ನಾಟಕ್ ರಾಜ್ಯಾಂತ್ ಕೊಂಕ್ಣಿ ಉಲಂವ್ಚಿಂ ಭುರ್ಗಿಂ, ಪ್ರತ್ಯೇಕ್ ಜಾವ್ನ್ ಬಾಳಾಂಕ್ (ಬಾಲವಾಡಿ) ಮಟ್ಟಾರ್ ಆಯ್ಕೊಂವ್ಚೆಂ ಆನಿ ಉಲಂವ್ಚೆಂ ಕೌಶಲ್ಯ್ ಹ್ಯಾ ಗ್ರಂಥಾಂತ್ ಮೆಳ್ತಾ.

ಭುರ್ಗಾಂಕ್ ಸಾಹಿತ್ಯ್:

ವಿಶೇಷ್ ಜಾವ್ನ್ ಕಾಮಿಕ್ಸ್, ಕಾಣಿಯೊ, ಕವನಾಂ, ಇತ್ಯಾದಿ ಕ್ಷೇತ್ರಾಂತ್ ಅಸಾಧಾರಣ್ ಕೆಲ್ಲಿಂ ಮಸ್ತ್ ಮಾಲ್ಪಡಿಂ ಆಸಾತ್. ಲಿಯೊ ಸೊಜ್ (ಲಿಯಾಬ್), ಆನ್ಸಿ ಪಾಲಡ್ಕ, ಎ. ಎಕ್ಸ್. ಪತ್ರಾವೊ, ಸಂತೋಷ್‌ಕುಮಾರ್ ಗುಲ್ವಾಡಿ ಪ್ರಮುಖ್ ಜಾವ್ನಾಸಾತ್. ಬಾಳ್ ಸಾಹಿತ್ಯ್ ಸುರು ಕೆಲ್ಲೊ ಪ್ರಾತಃ ಸ್ಮರಣೀಯ್ ವ್ಯಕ್ತಿ ಪಂಜೆ ಮಂಗೇಶ್‌ರಾಯ್ ಹಾಣಿ ಕನ್ನಡ ಭಾಷೆಂತ್ ಭುರ್ಗಾಂಕ್ ಅದ್ವಿತೀಯ್ ಸಾಧನ್ ಕೆಲಾಂ.

‘ಮಿಕ್ಕಿ ಮಾಮ್’ ಮ್ಹಳ್ಳ್ಯಾ ಲಿಖ್ತೆ ನಾಂವಾನ್ ಶ್ರೀ ಎ. ಎಕ್ಸ್. ಪತ್ರಾವೊನ್ ಭುರ್ಗಾಂಕ್ ಮಸ್ತ್ ಕಾಣಿಯೊ, ವಿನೋದ್, ಸಬ್ದಾಂ-ಗೊಂದೊಳ್ ಕೊನ್ನೊ ಕೆಲಾ. ಚೆಜ್ಜಿತ್ ಬಾಪ್ ತೋಮಸ್ ಲೋಬ್ ಭುರ್ಗಾಂ ಖಾತಿರ್ ‘ಜೆಜುರಾಯ್’ ಮಹಿನ್ಯಾಳೆಂ ಚಲವ್ನ್ ವ್ಹರ್ತಾಲೊ. ತ್ಯಾ ಪತ್ರಾ ಖಾತಿರ್ ಇಂಗ್ಲಿಷ್ ಭಾಷೆಂತ್ ಆಸ್‌ಲ್ಲೊ ಭುರ್ಗಾಂಚೊ ಕಾಣಿಯೊ ಭಾಷಾಂತರ್ ಕರ್ನ್ ಶ್ರೀ ಲಿಯಾಬ್ ದಿತಾಲೊ. ಕರ್ನಾಟಕ್ ಕೊಂಕಣಿ ಅಕಾಡಮಿಚೊ ಆತಾಂಚೊ ಅಧ್ಯಕ್ಷ್ ಮಾ.ಬಾ. ಅಲೆಗ್ಸಾಂಡರ್ ಸೊಜ್ ‘ರಾಕ್ಲೊ’ ಪತ್ರಾಚೊ ಸಂಪಾದಕ್ ಜಾಲ್ಯಾ ಉಪ್ರಾಂತ್

ತಾಣೆ 'ರಾಕ್ಲೊ'ಚಾ ವಾಚ್ಪಾಂ ಖಾತಿರ್ ಸಾವಿಯೊ ಮಂಡಳಿ ಸುರು ಕೆಲಿ. ಆನಿ ಲಿಯೊ ಸೊಜ್ ಮ್ಹಣ್ಜೆ 'ಲಿಯಾಬ್' ಹ್ಯೆ ಮಂಡಳಿಚೊ ಮುಖೆಲಿ ಜಾವ್ನಾಸ್ಲೊ. ಹ್ಯೆ ಸಾವಿಯೊ ಮಂಡಳಿ ಮಾರಿಫತ್ ದುಮಿಂಗ್ ಮಾಮ್ ಮ್ಹಳ್ಳಾ ನಾಂವಾನ್ ಭುರ್ಗಾಂ ಲಾಗಿಂ ಉಲಂವ್ಚೊ ಸಂದರ್ಭ್ ಲಿಯಾಬಾಕ್ ಮೆಳ್ಳೊ ಮಾತ್ ನ್ಹಯ್ ಸಭಾರ್ ಭುರ್ಗಾಂಕ್ ಆಪ್ಲೆಂ ಬರ್ಪಾ ದೆಣೆ ರುತಾ ಕರ್ಚೊ ಏಕ್ ಅವ್ಕಾಸ್ ಮೆಳ್ಳೊ.

ಭುರ್ಗಾಂಚೊ ಕೊನ್ನೊ ಆನಿ ಸಾವಿಯೊ ಮಂಡಳಿ -ಹ್ಯಾ ದೊನಾಂಯ್ ಮಾರಿಫತ್ ಸಭಾರ್ ಭುರ್ಗಾಂಚೊ ಕಾಣಿಯೊ ಪ್ರಗಟ್ ಜಾಲ್ಯೊ. ಇಂಗ್ಲಿಷ್ ಭಾಶೆನ್ ಆಸ್ಚೊ ಸಭಾರ್ ಭುರ್ಗಾಂಚೊ ಕಾಣಿಯೊ ಕೊಂಕ್ಣಿ ಭಾಷೆಕ್ ಭಾಷಾಂತರ್ ಕರುನ್ ತ್ಯೊ ವಾಚುಂಕ್ ದಿಲ್ಯೊ ಲಿಯಾಬಾನ್.

ಕಾಪುಚಿನ್ ಫ್ರಾದ್ ವಿಶೆಂತ್ ಲೋಬೊನ್ 'ಸೆವಕ್' ಪತ್ರ್ ಸುರು ಕೆಲ್ಲ್ಯಾ ವೆಳಾರ್ ತ್ಯಾ ಪತ್ರಾ ಮಾರಿಫತ್ ಸಭಾರ್ ಭುರ್ಗಾಂಚೊ ಕಾಣಿಯೊ ಕೊಂಕ್ಣಿ ಭಾಷೆಕ್ ಭಾಷಾಂತರ್ ಕರುಂಕ್ ಲಿಯಾಬಾಕ್ ಸಂದರ್ಭ್ ತಾಣಿಂ ದಿಲ್ಯೊ ಆನಿ ಅಶೆಂ ಭುರ್ಗಾಂಚೆಂ ಸಾಹಿತ್ಯ್ ಹ್ಯಾ ಮಾರಿಫತ್ ಗ್ರೇಸ್ತ್ ಕೆಲೆಂ.

ಭುರ್ಗಾಂಚೊ ಕೊನ್ನೊ ಆನಿ ಸಾವಿಯೊ ಮಂಡಳಿ ಆನಿ 'ಸೆವಕ್' ಪತ್ರಾ ದ್ವಾರಿಂ ಪ್ರಗಟ್ ಜಾಲ್ಲ್ಯೊ ಲಿಯಾಬಾನ್ ಭಾಷಾಂತರ್ ಕೆಲ್ಲ್ಯೊ ಥೊಡ್ಯೊ ಭುರ್ಗಾಂಚೊ ಕಾಣಿಯೊ ಹ್ಯೊ ಜಾವ್ನಾಸಾತ್:

1. ಸೈತಾನ್ ಕೆದಿಂಚ್ ನಿದಾನಾ
2. ರಗ್ತಾಳೆಂ ರತ್ನ್
3. ಮಾರ್ಪಲಿನೊ
4. ರಾಜು ಆನಿ ರಾಯ್‌ಕುಂವರ್
5. ಲಿಮಾಚೊ ಭುರ್ಗೊ
6. ವಿಂಕಲಾಚಿ ಕಥಾ
7. 80 ದಿಸಾಂನಿ
8. ಗಲಿವರಾಚಿ ಕಥಾ
9. ಅಪಾಯಾಚೆ ವಾಟೆರ್
10. ಸಂಶಯಾಚಿ ಸಾವ್ಣಿ
11. ಜಾಕೊಬಾಚಿ ಕಥಾ

ಭುರ್ಗ್ಯಾಂಚೆಂ ಮಹಿನ್ಯಾಳೆಂ 'ಕಾಜುಲೊ' ಭುರ್ಗ್ಯಾಂಕ್ ಏಕ್ ಆಕರ್ಷಣಾಚೆಂ ಪತ್ರ್ ಜಾವ್ನಾಸಾ. ಬಾಪ್ ಎರಿಕ್ ಕ್ರಾಸ್ತಾಚಾ ಸಂಪಾದಕ್ ಪಣಾಖಾಲ್ ಚಲ್ಲ್ಯಾ ಹ್ಯಾ ಪತ್ರಾಕ್ ಎ. ಎಕ್ಸ್. ಪತ್ರಾವೊ, ಜೂಡಿ ಪಿಂಟೊ, ಜೇಮ್ಸ್ ಲುವಿಸ್ ಸಂಪಾದಕೀಯ್ ಮಂಡಳೆಂತ್ ವಾವುರ್ತಾತ್. ಭುರ್ಗ್ಯಾಂಕ್ ಕಾಮಿಕ್ಸ್, ಕಾಣೆಯೊ, ಪ್ರಚಲಿತ್ ವಿಷಯ್, ಭುರ್ಗ್ಯಾಂಚೆಂ ಸಾಧನ್, ಸಬ್ಜಾಗೊಂದೊಳ್ ಹ್ಯಾ ಪುಸ್ತಕಾಂತ್ ಪ್ರಕಟ್ ಜಾತಾತ್. ಸ್ಟೀವನ್ ರೇಗೊ, ಗೊಡ್ಡೆನ್ ಕಾಸ್ತೆಲಿನೊ ಹಾಂಚ್ಯೊ ಕಾಣೆಯೊ ಆನಿ ಚಿತ್ರ್ಕಲಾ ಸೊಭ್ತಾ.

ಶಾಂತಾರಾವ್ ಬಾಳಿಗಾಚಾ ಸಂಪಾದಕ್ ಪಣಾಂತ್ ಚಲ್ತೆಂ, 'ಪಂಚ್ಚದಾಯಿ' (ಕೊಂಕಣಿ ಭಾಷೋದ್ಧಾರ್ ಟ್ರಸ್ಟ್, ಮಣಿಪಾಲ್) ಪತ್ರಿಕೆಂತ್ ಭುರ್ಗ್ಯಾಂಕ್ ಪ್ರೋತ್ಸಾಹ್ ದಿಲಾ.

ಕೊಂಕ್ಣಿಂತ್ ನಾಂವಾಡ್ಲೆಕ್ 'ರಾಕ್ಲೊ', ಪತ್ರಿಕೆರ್ 'ಭುರ್ಗ್ಯಾಂಚೊ ರಾಕ್ಲೊ' ಮ್ಹಳ್ಳ್ಯಾ ವಿಭಾಗಾಂತ್ ಕಾಣೆಯೊ, ವೊಡ್ತಾಂತ್ಲಿ ಪುಲಾಂ ತಸ್ವೀರ್ ಆಕರ್ಷಣ್ ಜಾವ್ನ್ ದಿಸ್ತಾ.

ಕೊಂಕ್ಣಿ ಭುರ್ಗ್ಯಾಂಚಾ ಶೆತಾಂತ್ ಜಾಯ್ತಿ ಕೃಷಿ ಕೆಲ್ಲೊ ಆನ್ಯೇಕ್ಲೊ ಮಾಲ್ಟಡೊ ಮನಿಸ್ ಜಾವ್ನಾಸಾ ಆನ್ಲಿ ಪಾಲಡ್ಕ. ಕಾನಡಿ ಭಾಷೆಂತ್ ಏಕ್ ಗಾದ್ ಆಸಾ, 'ಮೂರ್ತಿ ಚಿಕ್ಕದಾದರೂ ಕೀರ್ತಿ ದೊಡ್ಡದು' ಪ್ರಾಯೆಂತ್ ಲ್ಹಾನ್, ಯುವಕ್ ಆನ್ಲಿ ಪಾಲಡ್ಕ, ಆಪ್ಲ್ಯಾ ಗಾಂವಾಂತ್ 'ಫಾಲ್ಕಾಂತ್ಲಿ ಸಾಳ್ಕಾಂ' ನಾಂವಾಚೊ ಪಂಗಡ್ ರಚುನ್ ಭುರ್ಗ್ಯಾಂಕ್ ತೊ ಕೊಂಕ್ಣಿ ಸಾಹಿತ್ಯ್ ಆನಿ ನಾಚಾಚಿ ತರ್ಬೆತಿ ದಿತಾಲೊ ಮ್ಹಳ್ಳಿ ಸಂತೊಸಾಚಿ ಖಬಾರ್. 1996 ಇಸ್ವೆಂತ್ ಕೇಂದ್ರ್ ಸರ್ಕಾರಾಚಾ ಭಾರತೀಯ್ ಭಾಷಾ ಸಂಸ್ಥಾನಾನ್ ಆಸಾ ಕೆಲ್ಲ್ಯಾ ಪಂಚ್ವೀಸ್ ದಿಸಾಂಚಾ ಬಾಳ್ಕಕವಿತಾ ರಚ್ಪಾ ಕಾರ್ಯಗಾರಾಂತ್ ಆನ್ಲಿನ್ ಭಾಗ್ ಘೆತ್ಲಾ.

ಭಾರತೀಯ್ ಭಾಷಾ ಸಂಸ್ಥಾನಾನ್ ರಚ್ಪಾ ಆನಿ ಗೊಂಯ್ ಸರ್ಕಾರಾಚಾ ವಿದ್ಯಾ ಸಂಸ್ಥಾನ್ ತೀನ್ ಥಾವ್ನ್ ಪಾಂಚ್ ವರ್ಸಾಂ ಪ್ರಾಯೆಚಾ ಕೊಂಕ್ಣಿ ಶಿಕ್ಷಾ ಭುರ್ಗ್ಯಾಂ ಖಾತಿರ್ ನಾಗರಿ ಲಿಪಿಂತ್ ಫಾಯ್ಸ್ ಕೆಲ್ಲ್ಯಾ ಕೊಂಕ್ಣಿ ಬಾಳ್ಗಿತಾಂ ಪುಸ್ತಕಾಂತ್ ತಾಚೆಂ ಆಟ್ಯಾವೀಸ್ ಬಾಳ್ ಕವಿತಾಜಾಲ್ಯಾಂತ್. 'ರಾಕ್ಲೊ' ಹಫ್ತಾಚ್ಯಾರ್ ತಶೆಂಚ್ 'ಆಮ್ಚಿಮಾಯ್' ಆನಿ 'ಸೆವಕ್' ಮಹಿನ್ಯಾಚ್ಯಾಂನಿ ತೊ ಭುರ್ಗ್ಯಾಂ ಖಾತಿರ್ ಕಾಣೆಯೊ, ಕವಿತಾ ಬರವ್ನ್ ನಾಂವಾಡ್ಲೆಕ್ ಜಾಲಾ. ಪ್ರಸ್ತುತ್ ಮುಂಬಯ್ತ್ ವಸ್ತಿ ಕರ್ನ್ ಆಸ್ಚೊ ಆನ್ಲಿ ಥಂಯ್ಚಾ ಕೊಂಕ್ಣಿ ಭುರ್ಗ್ಯಾಂ ಖಾತಿರ್ 'ಕೊಂಕ್ಣಿ ಸಾಹಿತ್ಯ್ ಕಲಾ ಫೌಂಡೇಶನ್' ಮ್ಹಳ್ಳೊ ನೋಂದಾಯಿತ್ ಸಂಸ್ಥೊ

ಸ್ಯಪನ್ ಕರ್ನ್, ಭುರ್ಕ್ಯಾಂಕ್ ವಿವಿಧ್ ಕೊಂಕ್ಣಿ ಚಟುವಟಿಕೊ ಕರಂವ್ಕ್ ಅವ್ಕಾಸ್ ಕ್ಲೆ ದಿಲಾ. ಭುರ್ಕ್ಯಾಂ ಖಾತಿರ್ 800 ಗಿತಾಂ, 400 ಕಾಣಿಯೊ ಆನಿ ವಿವಿಧ್ ಔಖಿನಾಂ ಬರಯ್ಲ್ಯಾಂತ್.

ಶ್ರೀ ಆನ್ವಿ ಪಾಲಡ್ಯಾನ್ ಬರಯಿಲ್ಲೆಂ

ಭುರ್ಕ್ಯಾಂಚೆಂ ಸಾಹಿತ್ಯ:

1. ಬಾಳ್ ಸಾಂಗಾತಿ: ಭುರ್ಕ್ಯಾಂಕ್ ಶಿಕಾಪ್ ದಿಂವ್ಚೆಂ ಹೆಂ ಪುಸ್ತಕ್ ದೇವನಾಗರಿ, ನಡೆ ಆನಿ ರೋಮನ್ ಲಿಪಿನಿ ಆಸಾ.

ಪ್ರಕಾಶಕ್: ಶ್ರೀ ರೇಗೊ ಆನಿ ಸನ್ಸ್, ಬೆಂಗ್ಲೂರ್. (1999)

2. ಪಿನೋಕಿಯೊ (Pinocio)

ಅನುವಾದ್: ಭುರ್ಕ್ಯಾಂಚಿ ಕಾದಂಬರಿ

ಪ್ರಕಾಶಕ್: 'ರಾಕ್ಲೊ' ಮಂಗ್ಲೂರ್. (1998)

3. ವಿನು, ಸುನ್ನಿ ಆನಿ ಸಾಂಗಾತಿ

(Vinu, Sunni Ani Sangathi)

ಪ್ರಕಾಶಕ್: 'ಆಮ್ಚಿ ಮಾಯ್' (1998)

4. ಚಿರ್ಪುಟಾಂ (Chirputam)

ಪ್ರಕಾಶನ್: ಪ್ರತಿಭಾ ಪ್ರಕಾಶನ್, ಬೆಳ್ಳಾಯಿ ಪೋಸ್ಟ್ 574 213

ಭುರ್ಕ್ಯಾಂ ಸಂಗಿಂ ಭುರ್ಗೊ ಜಾವ್ನ್ ಬರಯಿಲ್ಲಿಂ ಬಾಳ್‌ಗಿತಾಂ, ಏಕ್‌ದಮ್ ರೀ ರುಚಿಕ್ ಆಸಾತ್. ಹರೈಕ್ ಕವಿತಾ ವಾಚ್ತಾನಾ ಆಮ್ಚಾ ಬಾಳ್‌ಪಣಾಚೊ ಮ್ಯಾಂ ಉಡಾಸ್ ಯೆತಾ. ಆನ್ವಿಚಾ ಹ್ಯಾ ಚಿರ್ಪುಟಾಂ ಕವಿತಾ ಸಂಗ್ರಹಾಂತ್ ಒಬೊರ್ ಬಾಳ್‌ಗಿತಾಂ ಆಸಾತ್. ತಾಚೆ ಕವಿತೆಂತ್ ಭುರ್ಕ್ಯಾಂಕ್ ತಾಂಚಾ ಹರೈಕ್ ರಾಚ್ಯೆ ವಾಡಾವಳೆಕ್ ಜಾಯ್ ಜಾಲ್ಲಿ ಮಾಹೆತ್ ಆಸಾ. ಉದಾ: 'ಧಾಶ್ವಾ ಭುರ್ಕ್ಯಾಂನೊ' ಹಾಂತುಂ ಭುರ್ಕ್ಯಾಂನಿ ಕಶೆಂ ಜಿಯೆಜಾಯ್, ವ್ಹಡಾಂಕ್ ತಾಣೆಂ ಸೊ ಮಾನ್ ದೀಜಾಯ್, ಕಶೆಂ ಜೆವಾಣ್ ಜೆವಿಜಾಯ್, ಕಸಲೆಂ ನ್ಹೆಸಾಣ್ ಸಾಜಾಯ್ ಮ್ಹಣ್ ಆಪುರ್ವಾಯೆನ್ ಕಳಯ್ಲಾಂ.

ಹ್ಯಾ ಕವಿತಾ ಸಂಗ್ರಹಾಂತ್ ಆಸ್‌ಲ್ಲಿಂ ಸರ್ವ್ ಬಾಳ್ ಗಿತಾಂ ಹರೈಕಾ ಭುರ್ಕ್ಯಾಚಾ ಬಾಳ್‌ಪಣಾಂತ್ ಘಡ್‌ಲ್ಲಿ ಗಜಾಲ್ ಜಾವ್ನಾಸಾ. ಭುರ್ಕ್ಯಾಂಚಾ ಸಂಸಾರಾಕ್ ಏಕ್ ಗೊಲಾದಿಕ್ ದಿವೆಂ ಜಾವ್ನಾಸಾ, ತಿಂ ವಾಚ್ತಾನಾ ಹರ್‌ಏಕ್ ಜೀವ್ ತಾಂಚಾ

ಭುರ್ಗ್ಯಾಪಣಾಚೊ ಉಡಾಸ್ ಕಾಡ್ತಲೊ ಮ್ಹಳ್ಳೊ ಮ್ಹಜೊ ಭರ್ವಸೊ.

ಶೆಂಬೊರ್ ಬಾಳ್‌ಗಿತಾಂ ಪ್ರತ್ಯೇಕ್ ಜಾವ್ನ್ ಗಾಂವಾಂತ್ಲ್ಯಾ ಭುರ್ಗ್ಯಾಂಚೊ ಜೀವನ್ ಜಾವ್ನಾಸಾ. ಶಹರಾಂತ್ಲ್ಯಾ ಭುರ್ಗ್ಯಾಂಕ್ ತೆಂ ಜೀವನ್ ಮೆಳೊಂಕ್ ಸಾಧ್ಯನಾ. ಭಾಗಿ ಜಾವ್ನಾಸಾತ್ ಭುರ್ಗಿಂ ತಿಂ ಜಲ್ಮೊನ್ ಆನಿ ಜಿಯೆಲ್ಯಾಂತ್ ತ್ಯಾ ಆಮ್ಚಾ ಮಾಯ್‌ಗಾಂವಾಂತ್. ತಾಂಚಾ ಜಲ್ಮಾ ಥಾವ್ನ್ ಬಾಳ್‌ಪಣ್ ಸರ್ತಾ ಮ್ಹಣಾಸರ್ ಹರೈಕಾ ದಿಸಾ ಘಡ್‌ಲ್ಲ್ಯಾ ಘಡಿತಾಂಚಿ, ಹರೈಕ್ ಮೆಟಾಂಚಿ ವಳಕ್ ಹ್ಯಾ ಬಾಳ್‌ಗಿತಾಂನಿ ಭರೊನ್ ಆಸಾ

ಹ್ಯಾ ಚಿರ್ಚಿತಾಂ-ಶೆಂಬೊರ್ ಬಾಳ್‌ಗಿತಾಂಕ್ 1999 ಇಸ್ವೆಂತ್ ಡಾ. ಟಿ. ಎಮ್. ಎ. ಪೈ ಫೌಂಡೇಶನಾನ್ 'Best book appreciation' ಪ್ರಶಸ್ತಿ ದಿಲ್ಯಾ.

5. ಪುತ್ತು ಶೆಟಿಚ್ಯೊ ಕಾಣಿಯೊ (ಭುರ್ಗ್ಯಾಂಚ್ಯೊ ಲ್ಹಾನ್ ಕಾಣಿಯೊ)

ಭುರ್ಗ್ಯಾಂನಿ ಆಶೆಂವ್ಚಾ ತಸಲೆಂ ವಾಚಪ್ ಕೊಂಕ್ಣಿ ಭಾಶೆನ್ ದೀಂವ್ಕ್ ಹ್ಯಾ ಪ್ರಕಾಶನಾನ್ ಜಲ್ಮ್ ಘೆತ್ಲಾಂ. ಪ್ರಮುಖ್ ಜಾವ್ನ್ ಮುಂಬಯಿಂತ್ಲ್ಯಾ ಭುರ್ಗ್ಯಾಂಕ್ ಗಮನಾಂತ್ ಘೆವ್ನ್ ಭುರ್ಗ್ಯಾಂಕ್ ಆವಡ್ಚೆ ತಸಲೆಂ ವಾಚಪ್ ಪುಸ್ತಕಾ ರುಪಾರ್ ತಾಂಕಾಂ ದಿಂವ್ಚೆಂ, ಸಾಂಗಾತಾಚ್ಚ್ ಹೆಂ ಪುಸ್ತಕ್ ಗೊಂಯ್ ಆನಿ ಕೇರಳಾಚಾ ಭುರ್ಗ್ಯಾಂಕೀ ಪಾವಯ್ಚಾಯ್ ಮ್ಹಳ್ಳ್ಯಾ ಇರಾದ್ಯಾನ್ ದೇವ್‌ನಾಗರಿ ಲಿಪಿಂತ್ ಬರಯ್ಲಾಂ. ಭುರ್ಗ್ಯಾಂಕ್ ಆಕರ್ಷಿತ್ ಜಾವ್ನ್ ಸರಳ್ ರಿತಿನ್ ಬರಯ್ಲೆಲ್ಯೊ ಪುತ್ತುಶೆಟಿಚ್ಯೊ ಕಾಣಿಯೊ ಮುಂಬಯ್ ಥಾವ್ನ್ ಪ್ರಕಟ್ ಜಾಂವ್ಚಾ 'ಕುಟಾಮ್' ಪತ್ರಿಕೆಂತ್ ಕಾನಡಿ ಲಿಪಿಂತ್ ಪ್ರಕಟ್ ಜಾತಾತ್.

ಪ್ರಕಾಶಕ್: ಪ್ರಿಯಾ ಪ್ರಕಾಶನ್, ಮುಂಬಯ್

ಆನಿ ಹ್ಯಾ ವರ್ಸಾ ದೋನ್ ನವಿಂ ಪುಸ್ತಕಾಂ ಭುರ್ಗ್ಯಾಂ ಖಾತಿರ್ ಪ್ರಕಟ್ ಜಾಂವ್ಕ್ ಆಸಾತ್.

A. ಗೊರಿ ಗೊರಿ ಪಾಡಿ

B. ನಾಟ್‌ಗಾ ಶೆಟಿ ನಾಚ್ (Naachga Shetti Naach)

ಭುರ್ಗ್ಯಾಂ ಖಾತಿರ್ ಪ್ರಕಟ್ ಜಾಲ್ಲ್ಯಾಂ

ಪುಸ್ತಕಾಂಚಿ ಪರಿಚಯ್:

1. ಪುಸ್ತಕ್: ಖಿಲೇ ಫೂಲ್ ಹಜಾರ್ (1988)

ಲೇಖಕ್: ಫಾ. ಪ್ರಶಾಂತ್ ಮಾಡ್ವಾ

ವಿಷಯ್: ಭಾರತಾಂತ್ ಭುರ್ಗ್ಯಾಂಚೆಂ, ಪ್ರತ್ಯೇಕ್ ಜಾವ್ನ್ ಬಾಲಕಾರ್ಮಿಕ್
ಭುರ್ಗ್ಯಾಂಚೆಂ ಸುಧಾರಣ್, ಇತ್ಯಾದಿ.

ಪ್ರಕಟಣ್: ಇಂಡಿಯನ್ ಸೋಶಿಯಲ್ ಇನ್ಸ್ಟಿಟ್ಯೂಟ್, ಡೆಲ್ಲಿ

ಲಿಪಿ: ಹಿಂದಿ

2. ಪುಸ್ತಕ್: ಕುರುಕುರು ಕಾನ (1997)

ಲೇಖಕಿ: ಶ್ರೀಮತಿ ಗ್ಲೇಡಿಸ್ ರೇಗೊ

ಲಿಪಿ: ಕಾನಡಿ

ವಿಷಯ್: ಭುರ್ಗ್ಯಾಂಚೆಂ ಗಾನಾಂ

ಪ್ರಕಾಶನ್: ಆಕಾಶ್ ಪ್ರಕಾಶನ್, ಮಂಗ್ಳೂರ್

ಆಮ್ಚಾ ಜಾನಪದ್ ಸಾಹಿತ್ಯಾಚೆಂ ಮೂಳ್ ಜಾವ್ನಾಸಾ ಗಾನಾಂ. ಹೆಂ ಜಗವ್ನ್
ರಂವ್ಚಾಕ್ 'ಕುರುಕುರು ಕಾನ' ಭುರ್ಗ್ಯಾಂಚಾ ಗಾನಾಂ ಪುಸ್ತಕಾಂತ್ ಬಾಳ್ಚ್ಯಾಂಕ್
ಳಂವ್ಚಿಂ, ನಿದಾಂವ್ಚಿಂ ಗಾನಾಂ, ಬಾಳಾಕ್ ಖಾವಯ್ತಾನಾ ಯಾ ಲಾಯ್ತಾನಾ,
ಳಂವ್ಚಿಂ ಪದಾಂ ಪ್ರಮುಖ್ ಆಕರ್ಷಣ್ ಜಾವ್ನಾಸಾತ್.

3. ಪುಸ್ತಕ್: ಪಿಕ್‌ನಿಕ್ (1980)

ಲೇಖಕ್: ಡಾ. ಭಿಕಾಜೀ ಫಾಣೇಕರ್

ಲಿಪಿ: ದೇವನಾಗರಿ

ವಿಷಯ್: ಭುರ್ಗ್ಯಾಂಚೆಂ ಗಿತಾಂ

ಪ್ರಕಾಶನ್: ಗೋವಾ ಸಾಂಸ್ಕೃತಿಕ ಆನಿ ಸಾಮಾಜಿಕ್ ಕೇಂದ್ರ, ಗೋಂಯ್

4. ಪುಸ್ತಕ್: ಕೊಂಕ್ಣಿ ಕ್ವಿಜ್

ಲೇಖಕಿ: ಶ್ರೀಮತಿ ಗ್ಲೇಡಿಸ್ ರೇಗೊ

ಲಿಪಿ: ಕಾನಡಿ

ವಿಷಯ್: ಪ್ರಚಲಿತ್ ವಿಷಯ್ ತಶೆಂಚ್ ಕೊಂಕ್ಣಿ ಸಾಹಿತ್ಯ್, ಸಮಾಜ್,
ಸಂಗೀತ್ ವಿಷ್ಣಾಂತ್ ಭುರ್ಗ್ಯಾಂಕ್ ಸರಳ್ ರಿತಿನ್ ದಿತಾ.

ಪ್ರಕಾಶನ್: ಆಕಾಶ್ ಪ್ರಕಾಶನ್, ಮಂಗ್ಳೂರ್

5. ಪುಸ್ತಕ: ಘುಮ್ಪೆ ಕಟರ್ ಘುಮ್ (1964)
 ಲೇಖಕ: ಆ. ನಾ. ಮ್ಹಾಂಬ್ರೊ
 ಲಿಪಿ: ದೇವನಾಗರಿ
 ವಿಷಯ: ಭುರ್ಕ್ಯಾಂಕ್ ಕವನಾಂ
 ಹಿಂ ಕವನಾಂ ಭುರ್ಕ್ಯಾಂಕ್ ವಿಶೇಷ್ ರಿತಿನ್ ಆಕರ್ಷಣ್ ಜಾವ್ನ್ ಆಸಾತ್.
 ಪ್ರಕಾಶನ್: ಗುರುದಾಸ್ ಗೋಪಾಲ್ ಪೈ
 ಸೊಬಿತ್ ಸಾಹಿತ್ಯ, ಪಣಜಿ, ಗೋವಾ
6. ಪುಸ್ತಕ: ಸರ್ಕಸ್ (1977)
 ಲೇಖಕ: ಡಾ. ಭಿಕಾಜೀ ಘಾಣೇಕರ್
 ಲಿಪಿ: ದೇವನಾಗರಿ
 ವಿಷಯ: ಪುಸ್ತಕಾಕ್ 'ಸರ್ಕಸ್' ಮ್ಹಣ್ ನಾಂವ್ ಆಸ್ಲಾರೀ ಹ್ಯಾ
 ಪುಸ್ತಕಾಂತ್ಲಿಂ ಭುರ್ಕ್ಯಾಂಚಿಂ ಗಿತಾಂ ಸುಂದರ್ ಆಸಾತ್.
 ಪ್ರಕಾಶನ್: ರಿಪುರ್ಬರ್ತ್ ಪ್ರಕಾಶನ್, ಗೋಯ್
7. ಪುಸ್ತಕ: ಭುಂಕ್ ಭುಂಕ್ ಭಿಶ್ಕು (1980)
 ಲೇಖಕ: ರಮೇಶ್ ಭಗವಂತ್ ವೆಳುಸ್ಕರ್
 ಲಿಪಿ: ದೇವನಾಗರಿ
 ವಿಷಯ: ಶಿಶು ಕವನಾಂ
 ಪ್ರಕಾಶನ್: ರಾಜಹಂಸ ವಿತರಣ್, ಪಣಜಿ, ಗೋಯ್
8. ಪುಸ್ತಕ: ಕಾಗ್ಡಾಚಿ ಹೋಡಿ (1968)
 ಲೇಖಕ: ಶಿರೀಪ್ ಭೋಬೆ
 ಲಿಪಿ: ದೇವನಾಗರಿ
 ವಿಷಯ: ಭುರ್ಕ್ಯಾಂಚಿಂ ಗಿತಾಂ
 ಪ್ರಕಾಶನ್: ಕೊಂಕಣಿ ಭಾಷಾ ಮಂಡಳ, ಗೋಯ್
9. ಪುಸ್ತಕ: ಭಾಂಗಾರಾಚಿ ಕುರಾಡ್
 ಲೇಖಕ: ಡಾ. ಮನೋಹರ್‌ರಾಯ್ ಸರ್‌ದೇಸಾಯಿ
 ಲಿಪಿ: ದೇವನಾಗರಿ
 ಪ್ರಕಾಶನ್: ಜಾಗ್ ಪ್ರಕಾಶನ್, ಗೋಯ್
 ವಿಷಯ: ಹೆಂ ಪುಸ್ತಕ್ ಲ್ಹಾನಾಂಕ್ ವಿಶೇಷ್ ಜಾವ್ನ್ ಆಕರ್ಷಿತಾ.
 ಭುರ್ಕ್ಯಾಂಚಿ ಭಾಷಾ ಸಾಮರ್ಥಿ ವಾಡಂವ್ಕ್ ಆನಿ ಪದಾಂ ಆಕರ್ಷಣ್ ಕರಂವ್ಕ್ ಲೇಖಕ

ಮನೋಹರ್‌ರಾಯ್ ಸರ್‌ದೇಸಾಯಿನ್ ಕಾಣಿಯಾಂ ರುಪಾರ್ ಗಿತಾಂ ಘಡ್ಲಾಂತ್.

10.ಪುಸ್ತಕ್: ಬಾಳ್ ಗಿತಾಂ

ಲೇಖಕ್: ರಾಮಾ ಭಾಮಾ

ವಿಷಯ್: ಭುರ್ಗ್ಯಾಂಕ್ ಗಿತಾಂ

ಲಿಪಿ: ದೇವನಾಗರಿ

ಪ್ರಕಾಶನ್: ಚಾಮುಂಡಾ ಪ್ರಕಾಶನ್, ಗೋಂಯ್

11.ಪುಸ್ತಕ್: ಮಾಣ್ಕುಲಿಂ ಕವನಾಂ

ಲೇಖಕ್: ಅಭಯ್‌ಕುಮಾರ್ ಶೆಣೈ, ಗೋಂಯ್

ಲಿಪಿ: ದೇವನಾಗರಿ

ವಿಷಯ್: ಭುರ್ಗ್ಯಾಂಕ್ ವಿವಿಧ್ ರಿತಿನ್, ವಿವಿಧ್ ವಿಷಯಾಂನಿ ಕವನಾಂ
ಆನಿ ಗಿತಾಂ

ಪ್ರಕಾಶನ್: ಶೆಣೈ ಪ್ರಕಾಶನ್, ವಿಲಿಂಗ್, ಗೋಂಯ್

12.ಪುಸ್ತಕ್: ಘರಾಂತುಲಿ ಗೋಡಿ

ಲೇಖಕ್: ಸುರಕುಂದ ಅಣ್ಣಾಡಿ ರಾವ್

ಲಿಪಿ: ದೇವನಾಗರಿ

ವಿಷಯ್: ಭುರ್ಗ್ಯಾಂಚಿಂ ಪದಾಂ

ಪ್ರಕಾಶನ್: ಸುರಕುಂದ ಅಣ್ಣಾಜಿ ರಾವ್

13.ಪುಸ್ತಕ್: ತಾ. ತಾ. ತಿಂಗಣ (1995)

ಲೇಖಕ್: ಸಂತೋಷ್‌ಕುಮಾರ್ ಗುಲ್ವಾಡಿ

ಲಿಪಿ: ಕಾನಡಿ

ವಿಷಯ್: ಬಾಳ್ ಗಿತಾಂ

ಪ್ರಕಾಶನ್: ಬಸ್ತಿ ಪ್ರಕಾಶನ್, ತುಂಬೆ, ಬಂಟ್ವಾಳ್

ಕಾನಡಿ ಭಾಶೆಂತ್ ಕಥಾ ಸಾಹಿತ್ಯ, ಪತ್ರಿಕೋದ್ಯಮಾಂತ್ ಅಧ್ವಿತೀಯ್ ಸೆವಾ ಕೆಲ್ಲಲೊ ಮಾಲ್ವಡೊ, 'ತರಂಗ' ಕನ್ನಡ ಹಫ್ತ್‌ಪತ್ರಿಕಾಚೊ ಮಾಜಿ ಸಂಪಾದಕ್ ಸಂತೋಷ್‌ಕುಮಾರ್ ಗುಲ್ವಾಡೀನ್ ಬಾಳ್‌ಸಾಹಿತ್ಯಾಂತ್ ಏಕ್ ನವೊ ಕೊಂಕ್ಣೆಂತ್ ಪ್ರಯೋಗ್ ಕೆಲಾ. ಕೊಂಕ್ಣಿ ಕ್ರಿಸ್ತಾಂವ್, ಜಿ.ಎಸ್.ಬಿ. ದೋನ್‌ಯೀ ಸಮ್ಮಿಶ್ರಣಾಂತ್ ಬಾಳ್‌ಗಿತಾಂ ತಾಣೆ ಬರಯ್ಲಾಂತ್.

14. ಪುಸ್ತಕ: ಚಾನಿ ಮಾಮಾ (1983)

ಲಿಪಿ: ದೇವನಾಗರಿ

ಲೇಖಕ: ರಮೇಶ್ ವೆಳುಸ್ಕರ್

ವಿಷಯ: ಶಿಶು ಕವನಾಂ

ಆವಯ್ಯಾ ಕಾಳ್ಳಾ ಥಾವ್ನ್ ಉಮಾಳೊನ್, ಉತ್ರಾಂನಿ ಉಸ್ವಾತಾತ್ ಗಾನಾಂ, ಚಿಂವ್ತಾನಾ, ಬೆಳ್ತಾನಾ, ರಡ್ತಾನಾ ಇತ್ಯಾದಿ ವಿಷಯಾಂನಿ ಶಿಶು ಕವನಾಂ ಹ್ಯಾ ಪುಸ್ತಕಾಂತ್ ಆಸಾತ್.

ಪ್ರಕಾಶನ: ರಾಜಹಂಸ ವಿತರಣ್, ಪಣಜಿ, ಗೋಂಯ್

15. ಪುಸ್ತಕ: ಪಡರ್ ಪಾವ್ಸ್ ಪಡ್

ಲಿಪಿ: ದೇವನಾಗರಿ

ಲೇಖಕ: ಭರತ್ ನಾಯಕ್

ವಿಷಯ: ಭುರ್ಗ್ಯಾಂಚಿಂ ಗಿತಾಂ

ಪ್ರಕಾಶನ: ನಾಮೀ ಪ್ರಕಾಶನ್, ಗೋಂಯ್

16. ಪುಸ್ತಕ: ಪಿಸಾಯ್ (1982)

ಲೇಖಕ: ಅಭಯಕುಮಾರ್ ವೆಲಿಂಗ್ಕಾರ್

ಲಿಪಿ: ದೇವನಾಗರಿ

ವಿಷಯ: ಭುರ್ಗ್ಯಾಂಚಿಂ ಗಿತಾಂ

ಪ್ರಕಾಶನ: ಶೆಣೈ ಪ್ರಕಾಶನ್, ಗೋಂಯ್

17. ಪುಸ್ತಕ: ಮಾಣ್ಕುಲ್ಯಾಂಕ್ ಪದಾಂ

ಲೇಖಕ: ಜೆ. ಸ. ಸ್ವಾಮಿ ಸುಪ್ರಿಯಾ

ಲಿಪಿ: ದೇವನಾಗರಿ ಆನಿ ಕಾನಡಿ

ವಿಷಯ: ಭುರ್ಗ್ಯಾಂಕ್ ಪದಾಂ

ಪ್ರಕಾಶನ: ಶತಾಬ್ದಿ ಪ್ರಕಾಶನ್, ಲೋಯೊಲಾ ಮಂದಿರ್, ಬೆಂಗ್ಲೂರ್

ಸ್ವಾಮಿ ಸುಪ್ರಿಯಾ ಸೃಜನಾತ್ಮಕ್ ಆನಿ ಸೃಜನೇತರ್ ಸಾಹಿತಿ. ಕೊಂಕ್ಣಿ, ಕಾನಡಿಂತ್ ಏಕ್ ನಾಂವಾಡ್ಲಿಕ್ ಪಂಡಿತ್. ಲೋಕ್‌ವೇದ್ ಸಾಹಿತ್ಯಾಂತ್ ಚಡ್ ಉಮೆದ್ ಆನಿ ಹುಸ್ಕೊ ಆಸ್ಲಲ್ಯಾ ಸ್ವಾಮಿ ಸುಪ್ರಿಯಾಚಾ ಹ್ಯಾ ಪುಸ್ತಕಾಂತ್ ಭುರ್ಗ್ಯಾಂಕ್ ಆಕರ್ಷಿತ್ ಜಾವ್ನ್ ದೇವನಾಗರಿ ಆನಿ ಕಾನಡಿ ಲಿಪಿಂತ್ ಬರವ್ನ್ ಏಕ್ ವಿಶೇಷ್ ರೂಪ್ ದಿಲಾಂ.

18 ಪುಸ್ತಕ: ಬಾಲ್ಯಾಂಚೆಂ ರಾಜ್

ಲೇಖಕ: ಫಾ. ಪ್ರತಾಪ್ ನಾಯಕ್

ಲಿಪಿ: ಕಾನಡಿ

ವಿಷಯ: ಬಾಲ್ಯಾಂಲಿಂ ಗಿತಾಂ

ಪ್ರಕಾಶನ್: 'ರಾಕ್ಲೊ' ಪ್ರಕಾಶನ್, ಮಂಗ್ಳೂರ್

19. ಪುಸ್ತಕ: ಮಾಣ್ಕುಲಿಂ ಗಿತಾಂ (1982)

ಲೇಖಕ: ಡಾ. ಮನೋಹರ್‌ರಾಯ್ ಸರ್‌ದೇಸಾಯಿ

ಲಿಪಿ: ದೇವನಾಗರಿ

ವಿಷಯ: ಬಾಲ್ಯಾಂಚೆಂ ಗಾಣಾಂ

ಪ್ರಕಾಶನ್: ರಾಜಹಂಸ ವಿತರಣ್, ಪಣಜಿ, ಗೋಂಯ್

20. ಪುಸ್ತಕ: ಗೊಡ್ ಗೊಡ್ ಗಿತಾಂ

ಲೇಖಕ: ಡಾ. ಮನೋಹರ್‌ರಾಯ್ ಸರ್‌ದೇಸಾಯಿ

ಲಿಪಿ: ದೇವನಾಗರಿ

ವಿಷಯ: ಬಾಳ್ ಗಿತಾಂ

ಪ್ರಕಾಶನ್: ಶಿತ್ ಪಬ್ಲಿಶರ್, ಗೋಂಯ್

ಭುರ್ಗ್ಯಾಂಚಾ ಹಕ್ಕಾಚೊ ದಿವಸ್

(Children's Rights Day)

1959 ಇಸವೆಂತ್ ವಿಶ್ವ ಸಂಸ್ಥಾನ್ ಭುರ್ಗ್ಯಾಂಚಾ ಹಕ್ಕಾಂಚೊ ದೀಸ್ ಘೋಷಣ್ ಕೆಲಾ. ಹರೈಕಾ ವರ್ಸಾ ನವೆಂಬರ್ 20-ವೆರ್ ಭುರ್ಗ್ಯಾಂಚಾ ಹಕ್ಕಾಂಚೊ ದೀಸ್ ಜಾಗತಿಕ್ ಆಚರಣ್ ಕರುಂಕ್ ಸಮೇಸ್ತ್ ರಾಷ್ಟ್ರಾಂಕ್ ಉಲೊ ದಿಲಾ. ಆಜ್‌ಕಾಲ್ ಮಸ್ತ್ ಜಣಾಂಕ್ ಹ್ಯಾ ದಿಸಾಚೆಂ ಮಹತ್ವ್ ಕಳಿತನಾ. 1994 ವರ್ಸಾ ಭಾರತಾಂತ್ ಭುರ್ಗ್ಯಾಂಚೊ ದಿವಸ್ (ನವೆಂಬರ್ 14) ಭುರ್ಗ್ಯಾಂಚಾ ಹಕ್ಕಾಂ ರಕ್ಷಣ್ ದಿವಸ್ ಮ್ಹಣ್ ಆಚರಣ್ ಕೆಲೊ. ಭುರ್ಗ್ಯಾಂಚಾ ಬರೆಪಣಾ ವಿಶ್ವಾಂತ್ ಕರುಂಕ್ ಜಾಯ್ ಆಸ್‌ಲ್ಲಾ ವಿಷಯಾಂಚೆರ್ ಆಮ್ಚೆಂ ಗಮನ್ ದವರುಂಕ್ ಸರ್ಕಾರಾನ್ ಅಸಲೆಂ ಆಚರಣ್ ಏಕ್‌ಚ್ಚ್ ಪರಿಹಾರ್ ಮ್ಹಣ್ ಚಿಂತ್ಲಾಂ ಆಸ್ತಲೆಂ.

1990 ಸಪ್ಟೆಂಬರ್ 30 ತಾರಿಕೆರ್ ವಿಶ್ವ ಸಂಸ್ಥಾನ್ ಸಂಸಾರಾಚಾ 70 ಜಣ್ ಮುಖ್ಯಸ್ತ್ ಆನಿ 88 ಉನ್ನತ್ ಅಧಿಕಾರಿಂ ಸಾಂಗಾತಾ ಮೆಳೊನ್ ಭುರ್ಗ್ಯಾಂಚಾ

ಹಕ್ಕಾಂ ವಿಷ್ಣುಂತ್ ಚರ್ಚೆ ಕೆಲ್ಯಾತ್. ಭುರ್ಗ್ಯಾಂಚಿ ಭಲಾಯ್ಕಿ, ರಕ್ಷಣ್, ಖಾಣ್ ಶಿಕಾಪ್- ಹ್ಯಾ ವಿಷಯಾಂನಿ ಥೊಡ್ಯೊ ವರ್ದೊ ಜ್ಯಾರಿ ಕರುಂಕ್ ಒತ್ತಾಯ್ ಕೆಲ್ಯಾ ಹ್ಯಾ ವಿಷಯಾಂಚೆರ್ ಯುನಿಸೆಫ್ (UNICEF) ಪ್ರಮುಖ್ ಪಾತ್ರ್ಧಾರ್ ಜಾವ್ನಾಸಾ. ಭುರ್ಗ್ಯಾಂಚಾ ಹಕ್ಕಾಂ ಸಂಬಂಧಿಂ ಜಾಗತಿಕ್ ಘೋಷಣಾಕ್ ಭಾರತಾನ್ ದಸ್ತಕ್ ಕೆಲ್ಯಾ. ಭುರ್ಗ್ಯಾಂಚೆ ಅಭಿವೃದ್ಧಿ ಖಾತಿರ್ 10 ಶಾಸನಾಂ ಕೆಲ್ಯಾಂತ್ ಯುನಿಸೆಫಾಚಾ ಸಹಕಾರಾಂತ್ 'ಭುರ್ಗ್ಯಾಂಚಿಂ ಹಕ್ಕಾಂ' ಮ್ಹಳ್ಳೆಂ ಲ್ಹಾನ್ ಪುಸ್ತಕ್ ಪರ್ಗಟ್ ಕೆಲಾಂ. ಹ್ಯಾ ಸಂಬಂಧಿಂ ನವೆಂಬರ್ 20 ತಾರಿಕೆರ್ ಭುರ್ಗ್ಯಾಂಚಾ ಹಕ್ಕಾಂಚೊ ದಿವಸ್ ಆಚರಣ್ ಕರ್ನ್ ಸಮೇಸ್ತ್ ಭುರ್ಗ್ಯಾಂಕ್ ತಾಂಚಿಂ ಹಕ್ಕಾಂ ಮೆಳ್ಳೊಂಕ್ ಆನಿ ಭಗುಂಕ್ ಪ್ರಯತ್ನ ಕರುಂಕ್ ಜಾಯ್. 1959 ನವೆಂಬರ್ 20 ತಾರಿಕೆರ್ ವಿಶ್ವ ಸಂಸ್ಥಾನ್ ಘೋಷಣ್ ಕೆಲ್ಲಿಂ ಭುರ್ಗ್ಯಾಂಚಿಂ ಹಕ್ಕಾಂ ಹೆ ರಿತನ್ ಆಸಾತ್

1. ಮೋಗ್ ಆಮಿ ಮಾಯ್ಸಾಸ್ ಕಾಣ್ಲೆಂವ್ಚೊ
2. ಬರಿ ಭಲಾಯ್ಕಿ ಆನಿ ಪೌಷ್ಟಿಕ್ ಖಾಣ್ ಸೆಂವ್ಚೆಂ
3. ಶಿಕಾಪ್ ಜೊಡ್ಚೆಂ
4. ಮನೋರಂಜನಾ ಸಾಂಗಾತಾ ಜಿವಾಚಿ ಭಲಾಯ್ಕಿ ಸಾಂಬಾಳ್ಚಿ
5. ಆಪ್ಣಾಚೆಂಚ್ ಆನಿ ಆಪ್ಣಾ ಖಾತಿರ್ ಆಸ್ಲಲ್ಲ್ಯಾ ನಾಂವಾನ್ ವಾಡೊನ್ ರಾಷ್ಟ್ರ ಆನಿ ರಾಷ್ಟ್ರೀಯ್ ಅರ್ಹತಾ ಘೆಂವ್ಚಿ
6. ಕಷ್ಟ್, ದೂಖ್ ಯೆತಾನಾ ದುಸ್ರ್ಯಾಂಚೆಂ ಗಮನ್ ತಾಂಚೆ ಥಂಯ್ ಕೇಂದ್ರೀಕೃತ್ ಕರ್ಚೆಂ
7. ಸಂಸಾರಾಂತ್ ನೈಸರ್ಗಿಕ್ ವಿಕೋಪ್ ಯೆಂವ್ಚ್ಯಾ ಸಂದರ್ಭಾರ್ ಪರಿಹಾರ್ ಕಾಣ್ಲೆಂವ್ಚೊ
8. ಸಮಾಜಿಕ್ ಉಪಯುಕ್ತ ಜಾಂವ್ಚೆ ಪ್ರಕಾರ್ ತಾಂಚೆ ಥಂಯ್ ಆಸ್ಲಲ್ಲ್ಯಾ ತಾಲೆಂತಾಂ ಉರ್ಜಿತ್ ಕರುನ್, ಸಮಾಜಿಂತ್ ಏಕ್ ಮುಖ್ ಸದಸ್ಯ್ ಜಾಂವ್ಚೆ ಖಾತಿರ್ ತಾಂಚೆ ಹವ್ಯಾಸ್ ಉರ್ಜಿತ್ ಕರ್ಚೊ ಅವ್ಯಾಸ್ ಕರ್ನ್ ದಿಂವ್ಚೊ
9. ಮನ್ಯಾಪಣ್ ಆನಿ ಎಕ್ವಟಾಚಾ ಬಾಂಧಾಂತ್ ವಾಡೊನ್ ಸಕ್ಡಾಂ ಸಾಂಗಾತಾ ಮಾಯಾಮೋಗಾನ್ ವಾಡೊನ್ ಯೆಂವ್ಚೆಂ
10. ಜಾತ್, ಧರ್ಮ್ ಆನಿ ರಾಷ್ಟ್ರಾಂ ಹಾಂತುಂ ಭೇದ್-ಭಾವ್ ಯೇನಾಶೆಂ ಪಳೆಂವ್ಚೆಂ.



ಮಾನೆಸ್ ಪ್ರವೀಣ್ ಫೆರ್ನಾಂಡಿಸ್ ಪಾಟ್ಲ್ಯಾ 28 ವರ್ಷಾಂ ಥಾವ್ನ್ ಬೆಂಗ್ಳುರಾಂತ್ ವಸ್ತಿ ಕರ್ನ್ ಬೆಂಗ್ಳುರ್ಚೆ ಸಾಂ ಲುವಿಸ್ ಕೊಲೆಜಿಂತ್ ಮಾಲ್ಟಾಡೊ ಕನ್ನಡ ಉಪನ್ಯಾಸಕ್ ಜಾವ್ನ್ ವಾವ್ರ್ ಕರ್ನ್ ಆಸಾ.

ಅಖಿಲ್ ಭಾಶತ್ ಯುನೆಸ್ಕೊ (UNESCO) ಸಂಪನ್ಮೂಲ ಕೇಂದ್ರಾಚೊ ಗೌರವ್ ನಿರೆಕ್ಪೊರ್, ಪಾಸ್ಪರಲ್ ಕೇರ್ ಒಫ್ ನೊಮೆಡ್ಸ್ ಇನ್ ಇಂಡಿಯಾ, ಭೋಪಾಲ್ (PASTORAL CARE OF NOMADS IN INDIA - BHOPAL - M.P.) ಹಾಚೊ ಗೌರವ್ ಕಾರ್ಯದರ್ಶಿ, ಪಿ. ಯು.ಸಿ. ಬೋರ್ಡಾಂತ್ ಪಠ್ಯ ಪುಸ್ತಕಾಚೊ ಸಮಿತಿ ಸಾಂದೊ, ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡಮಿಚೊ ಸಾಂದೊ, ಬೆಂಗ್ಳುರ್ ಕೊಂಕ್ಣಿ ಸಾಹಿತ್ಯ ಆನಿ ಗಾಂಸ್ಪತಿಕ್ ಕೇಂದ್ರಾಚೊ ಅಧ್ಯಕ್ಷ ಜಾವ್ನ್ ಗೌರವ್ ಸೆವಾ ದೀವ್ನ್ ಆಸಾ.

ಹಾಚಿಂ ಕನ್ನಡ ಭಾಶೆಂತ್ 12 ಪುಸ್ತಕಾಂ, ಇಂಗ್ಲಿಷಾಂತ್ 2 ಪುಸ್ತಕಾಂ ಪ್ರಗಟ್ ಜಾಲ್ಯಾಂತ್. ಕನ್ನಡ ದಿಸಾಳ್ಕಾ ಪತ್ರಾಂನಿ ಆನಿ ಹಫ್ತಾಳೆಂ 'ಸುಧಾ' ಚೆರ್ ಸಬಾರ್ ಲೇಖನಾಂ ಪ್ರಗಟ್ ಜಾಲ್ಯಾಂತ್.

ಅಂತರ್ಜಾತ್ಯಾಯ್ ಮಟ್ವಾರ್ 'ಯುನೆಸ್ಕೊ ಸಾಕ್ಷರತ ಪ್ರಶಸ್ತಿ', 'ಕರ್ನಾಟಕ ಅಭಿವೃದ್ಧಿ ಬಳಗ' ಥಾವ್ನ್ 'ಶ್ರೀ ಕುವೆಂಪು ಸಿರಿ ಪ್ರಶಸ್ತಿ', ಕಥೊಲಿಕ್ ಸಭಾ ಮಂಗ್ಳುರ್ ಥಾವ್ನ್ 'ಫ್ರಾನ್ಸಿಸ್ ದಾಂತಿ ಸ್ಮಾರಕ್ ಪ್ರಶಸ್ತಿ' ಲಾಭ್ಲ್ಯಾಂ. ಬೆಂಗ್ಳುರ್ ವರುಲ್ ಕನ್ನಡ ಸಾಹಿತ್ಯ ಸಮ್ಮೇಳನಾಚೊ ಅಧ್ಯಕ್ಷ ಜಾವ್ನ್ (2003) ಸನ್ಮಾನ್ ಮೆಳ್ಳಾ. ಬೆಂಗ್ಳುರ್ಚಾ ದೂರ್‌ದರ್ಶನಾಂತ್ ಕನ್ನಡ, ಕೊಂಕ್ಣಿ ಭಾಶೆಂತ್ ಸುಮಾರ್ 100 ವಿವಿಧ್ ಕಾರ್ಯಕ್ರಮಾಂ ದಿಲ್ಯಾಂತ್.